

2 ನೇ ಹೆಚ್ಚುವರಿ ದಿವಾಣಿ ಮತ್ತು ಜಿ.ಎಮ್.ಎಫ್.ಸಿ. ನ್ಯಾಯಾಲಯ ಗೋಕಾಕ.

ಸಿ.ಸಿ. ನಂ.1132/2010
ಸಿಡಬ್ಲ್ಯೂ. 6 ಪಿಡಬ್ಲ್ಯೂ.4

ಸಾಕ್ಷಿಯ ಹೆಸರು - ಕುಬೆರಪ್ಪ ಭೂತಿ
ವಯಸ್ಸು - 78 ವರ್ಷ
ಉದ್ಯೋಗ - ನಿವೃತ್ತ ಸರ್ಕಾರಿ ನೌಕರ
ವಾಸ - ಬನಗಾರ ಗಲ್ಲಿ ತಾ ಗೋಕಾಕ

ದಿನಾಂಕ: 14-06-2022 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ: ಮಾನ್ಯ.ಸ.ಸ.ಅ.ರವರಿಂದ:

ಸುಮಾರು 12 ವರ್ಷಗಳ ಹಿಂದೆ ನಾನು , ನನ್ನ ಮೊಮ್ಮಗ ಹಾಗೂ ನನ್ನ ಹೆಂಡತಿಯೊಂದಿಗೆ ಗೋಕಾಕದಿಂದ ಹುಬ್ಬಳ್ಳಿಯಿಂದ ಕೆಎಸ್ ಆರ್ ಟಿಸಿ ಬಸ್ಸಿನಲ್ಲಿ ಹೊರಟಿದ್ದೇವು. ನಾನು ನಿದ್ದೆಯಲ್ಲಿದ್ದಾಗ ಸಪ್ಪಳವಾಗಿ ಎಚ್ಚರವಾದಾಗ ಬಸ ಅಪಘಾತವಾಗಿತ್ತು , ನನಗೆ ಹಾಗೂ ನನ್ನ ಹೆಂಡತಿಯ ಮೊಣಕಾಲಿಗಳಿಗೆ ಪೆಟ್ಟಾಗಿದ್ದು , ಚಾಸಾ8 ಇವನಿಗೆ ಮುಖಕ್ಕೆ ಸಾದಾ ಸ್ವರೂಪದ ಗಾಯವಾಗಿತ್ತು . ಸದರಿ ಬಸ ನಂಬರ ಹಾಗೂ ಬಸ್ಸು ಚಾಲಕನ ಹೆಸರು ಹಾಗೂ ಅಪಘಾತ ಯಾರ ತಪ್ಪಿನಿಂದ ಆಯಿತು ಎಂದು ನನಗೆ ಹೇಳಲು ಆಗುವುದಿಲ್ಲ. ಅಪಘಾತವು ಯಾವ ಸ್ಥಳದಲ್ಲಿ ಆಗಿರುತ್ತದೆ ಎಂದು ನನಗೆ ನೆನಪಿಲ್ಲ. ಬಸನಲ್ಲಿದ್ದ ಇತರ ಪ್ರಯಾಣಿಕರಿಗೂ ಸಹ ಪೆಟ್ಟಾಗಿರುತ್ತದೆ ನಂತರ ನಮ್ಮನ್ನೆಲ್ಲಾ 108 ಅಂಬುಲೆನ್ಸ್ ಗಾಡಿಯಲ್ಲಿ ಉಪಚಾರಕ್ಕಾಗಿ ಗೋಕಾಕ ಸರ್ಕಾರಿ ಆಸ್ಪತ್ರೆಗೆ ದಾಖಲಿಸಿದ್ದು ಇರುತ್ತದೆ. ಈ ವಿಷಯವಾಗಿ ಪೊಲೀಸರಿಗೆ ಚಾಸಾ-1 ರವರು ಪರ್ಯಾಯ ನೀಡಿದ್ದು ಇರುತ್ತದೆ.

(ಈ ಹಂತದಲ್ಲಿ ಮಾನ್ಯ ಸ.ಸ.ಅ. ರವರು ಸಾಕ್ಷಿಯನ್ನು ಭಾಗಶಃ ಪ್ರತಿಕೂಲ ಸಾಕ್ಷಿಯನ್ನಾಗಿ ಪರಿಗಣಿಸಿ ಪಾಟೀ ಸವಾಲು ಮಾಡಲು ಅನುಮತಿಯನ್ನು ಕೇಳಿದರು, ನೀಡಲಾಯಿತು.)

ಪಾಟೀ ಸವಾಲು: ಮಾನ್ಯ.ಸ.ಸ.ಅ.ರವರಿಂದ:

ನಾವು ಪ್ರಯಾಣಿಸುತ್ತಿದ್ದ ಬಸ್ ಕೆಎ-27 ಎಫ್ 382 ಮಮದಾಪುರ ಕ್ರಾಸ ದಾಟಿದ ನಂತರ ಬಸ ಚಾಲಕ ಪ್ರಕಾಶ ಈರಣಗೌಡ ಪಾಟೀಲ ಬಸನ್ನು ಅತೀವೇಗವಾಗಿ ನಿಷ್ಕಾಳಜೀತನಿಂದ ನಡೆಸಿಕೊಂಡು ಹೋದವನೆ ನಂದಿಕಟ್ಟೆ ಬಸಸ್ವಾಘ ದಾಟಿ ಕುಬಸದ ಇವರ ಹೊಲದ ಹತ್ತಿರ ರಸ್ತೆಕಡೆಗೆ ಗಮನ ಕೊಡದೆ ಬಸನ್ನು ಯರಗಟ್ಟೆ ಕಡೆಯಿಂದ ಗೋಕಾಕ ಕಡೆಗೆ ಬರುತ್ತಿದ್ದ ಕೆಎಸಆರ್‌ಟಿಸಿ ಬಸಗೆ ಡಿಕ್ಕಿ ಹೊಡೆಸಿ ಅಪಘಾತ ಮಾಡಿದನು. ಆಗ ಸಮಯ ಮುಂಜಾನೆ 7 ಗಂಟೆ ಆಗಿತ್ತು ಎಂದರೆ ಸರಿಯಲ್ಲ. ಈ ಮೇಲೆ

ಹೇಳಿದ ಹಾಗೆ ದಿಃ13-4-2010 ರಂದು ಪೊಲೀಸರಿಗೆ ಹೇಳಿಕೆ ನೀಡಿದ್ದೇನೆ ಎಂದರೆ ಸರಿಯಲ್ಲ.
ಹೇಳಿಕೆಯನ್ನು ನಿಪಿ-3 ಹಾಗೂ ಸಂಬಂಧಪಟ್ಟ ಭಾಗವನ್ನು ನಿಪಿ-3(ಎ) ಎಂದು ಗುರುತಿಸಲಾಯಿತು.
ನಿಪಿ-3(ಎ) ಪ್ರಕಾರ ಪೊಲೀಸರಿಗೆ ಹೇಳಿಕೆ ನೀಡಿದ್ದರೂ ಸಹ ಆರೋಪಿಗೆ ಸಹಾಯ ಮಾಡಲು ಸುಳ್ಳು
ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಹೇಳಿಕೆ ಮೇರೆಗೆ ಬೆರಳಚ್ಚು ಮಾಡಲಾಯಿತು)

ಓ.ಹೇ.ಕೇ.ಸ.ಅ.

2 ನೇ ಹೆಚ್ಚುವರಿ ದಿವಾಣಿ ನ್ಯಾಯಾಧೀಶರು ಹಾಗೂ
ನ್ಯಾಯಿಕ ದಂಡಾಧಿಕಾರಿಗಳು, ಗೋಕಾಕ.

2 ನೇ ಹೆಚ್ಚುವರಿ ದಿವಾಣಿ ಮತ್ತು ಜಿ.ಎಮ್.ಎಫ್.ಸಿ. ನ್ಯಾಯಾಲಯ ಗೋಕಾಕ.

ಸಿ.ಸಿ. ನಂ.1132/2010

ಸಾಕ್ಷಿಯ ಹೆಸರು	-	ರೀಟಾ ಕುಬೆರಪ್ಪ ಭೂತಿ
ವಯಸ್ಸು	-	71 ವರ್ಷ
ಉದ್ಯೋಗ	-	ಮನೆಗೆಲಸ
ವಾಸ	-	ಬನಗಾರ ಗಲ್ಲಿ ತಾ ಗೋಕಾಕ

ದಿನಾಂಕ: 19-06-2022 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ : ಮಾನ್ಯ ಸ.ಸ.ಅ.ರವರಿಂದ:

ಚಾಸಾ-6 ನನ್ನ ಗಂಡನಾಗಬೇಕು. ಸುಮಾರು 10 ವರ್ಷಗಳ ಹಿಂದೆ ನಾನು , ನಾನು ಹಾಗೂ ನನ್ನ ಗಂಡನೊಂದಿಗೆ ಗೋಕಾಕದಿಂದ ಹುಬ್ಬಳ್ಳಿಯಿಂದ ಕೆಎಸ್ ಆರ್ ಟಿಸಿ ಬಸ್ಸಿನಲ್ಲಿ ಹೊರಟಿದ್ದೇವು. ನಾನು ನಿದ್ರೆಯಲ್ಲಿದ್ದಾಗ ಸಪ್ಪಳವಾಗಿ ಎಚ್ಚರವಾದಾಗ ಬಸ ಅಪಘಾತವಾಗಿತ್ತು , ನನ್ನ ಕೈಗೆ ಒಳಪೆಟ್ಟಾಗಿತ್ತು . ಸದರಿ ಬಸ ನಂಬರ ಹಾಗೂ ಬಸ್ಸು ಚಾಲಕನ ಹೆಸರು ಹಾಗೂ ಅಪಘಾತ ಯಾರ ತಪ್ಪಿನಿಂದ ಆಯಿತು ಎಂದು ನನಗೆ ಹೇಳಲು ಆಗುವುದಿಲ್ಲ. ಅಪಘಾತವು ಯಾವ ಸ್ಥಳದಲ್ಲಿ ಆಗಿರುತ್ತದೆ ಎಂದು ನನಗೆ ನೆನಪಿಲ್ಲ.

(ಈ ಹಂತದಲ್ಲಿ ಮಾನ್ಯ ಸ.ಸ.ಅ. ರವರು ಸಾಕ್ಷಿಯನ್ನು ಭಾಗಶಃ ಪ್ರತಿಕೂಲ ಸಾಕ್ಷಿಯನ್ನಾಗಿ ಪರಿಗಣಿಸಿ ಪಾಟೀ ಸವಾಲು ಮಾಡಲು ಅನುಮತಿಯನ್ನು ಕೇಳಿದರು, ನೀಡಲಾಯಿತು.)

ಪಾಟೀ ಸವಾಲು: ಮಾನ್ಯ ಸ.ಸ.ಅ.ರವರಿಂದ:

ನಾವು ಪ್ರಯಾಣಿಸುತ್ತಿದ್ದ ಬಸ್ ಚಾಲಕ ಮಮದಾಪುರ ಕ್ರಾಸ ದಾಟಿದ ಕುಬಸದರವರ ಹೊಲದ ಹತ್ತಿರ ರಸ್ತೆಕಡೆಗೆ ಗಮನಕೊಡದೆ ನಮ್ಮ ಎದುರುಗಡೆಯಿಂದ ಬರುತ್ತಿದ್ದ ಕೆಎಸ್ಆರ್‌ಟಿಸಿ ಬಸ್ಸಿಗೆ ಡಿಕ್ಕಿಪಡಿಸಿಸ ಅಪಘಾತ ಮಾಡಿದನು, ಆಗ ಮುಂಜಾನೆ 07 ಗಂಟೆ ಆಗಿತ್ತು. ಅಪಘಾತದಿಂದ ಎರಡೂ ಬಸನ ಹಿಂಬಾಗ ಜಬ್ಬಿ ಲುಕ್ಷಾಣ ಆಗಿದ್ದವು. ನಾವು ಪ್ರಯಾಣಿಸುತ್ತಿದ್ದ ಬಸನಂಬರ ಕೆಎ-27 ಎಫ್ 382 ಮತ್ತು ಚಾಲಕನ ಹೆಸರು ಪ್ರಕಾಶ ಈರಣಗೌಡ ಪಾಟೀಲ, ಅಪಘಾತಕ್ಕಿಡಾದ ಇನ್ನೊಂದು ಬಸನ ಚಾಲಕನ ಹೆಸರು ಲಕ್ಷ್ಮಣ ಬಸಪ್ಪ ಧರಪ್ಪನವರ ಹಾಗೂ ಬಸ ನಂ ಕೆಎ-23 ಎಫ್ 270. ಸದರಿ ಅಪಘಾತದಿಂದ ನಮ್ಮ ಜೊತೆ ಪ್ರಯಾಣಿಸುತ್ತಿದ್ದ ಪ್ರಯಾಣಿಕರಿಗೂ ಹಾಗೂ ಅಪಘಾತಕ್ಕೆ ಒಳಪಟ್ಟ ಬಸನಲ್ಲಿದ್ದ ಡ್ರೈವರ ಹಾಗೂ ಕಂಡಕ್ಟರಿಗೂ ಹಾಗೂ ಇತರ ಪ್ರಯಾಣಿಕರಿಗೂ ಸಹ ಪೆಟ್ಟಾಗಿತ್ತು. ಈ ವಿಷಯವಾಗಿ ಚಾಸಾ-1 ರವರು ಆರೋಪಿತನ ವಿರುದ್ಧ ದೂರು ನೀಡಿರುತ್ತಾರೆಂದರೆ ಸರಿಯಲ್ಲ.ಈ

ಮೇಲೆ ಹೇಳಿದ ಹಾಗೆ ದಿಃ13-4-2010 ರಂದು ಪೊಲೀಸರಿಗೆ ಹೇಳಿಕೆ ನೀಡಿದ್ದನೆ ಎಂದರೆ ಸರಿಯಲ್ಲ.
ಹೇಳಿಕೆಯನ್ನು ನಿಪಿ-4 ಹಾಗೂ ಸಂಬಂಧಪಟ್ಟ ಭಾಗವನ್ನು ನಿಪಿ-4(ಎ) ಎಂದು ಗುರುತಿಸಲಾಯಿತು.
ನಿಪಿ-4(ಎ) ಪ್ರಕಾರ ಪೊಲೀಸರಿಗೆ ಹೇಳಿಕೆ ನೀಡಿದ್ದರೂ ಸಹ ಆರೋಪಿಗೆ ಸಹಾಯ ಮಾಡಲು ಸುಳ್ಳು
ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಹೇಳಿಕೆ ಮೇರೆಗೆ ಬೆರಳಚ್ಚು ಮಾಡಲಾಯಿತು)

ಓ.ಹೇ.ಕೇ.ಸ.ಅ.

2 ನೇ ಹೆಚ್ಚುವರಿ ದಿವಾಣಿ ನ್ಯಾಯಾಧೀಶರು ಹಾಗೂ
ನ್ಯಾಯಿಕ ದಂಡಾಧಿಕಾರಿಗಳು, ಗೋಕಾಕ.

2 ನೇ ಹೆಚ್ಚುವರಿ ದಿವಾಣಿ ಮತ್ತು ಜಿ.ಎಮ್.ಎಫ್.ಸಿ. ನ್ಯಾಯಾಲಯ ಗೋಕಾಕ.

ಸಿ.ಸಿ. ನಂ.1132/2010
ಸಿಡಬ್ಲ್ಯೂ. 9 ಪಿಡಬ್ಲ್ಯೂ.6

ಸಾಕ್ಷಿಯ ಹೆಸರು - ಲಕ್ಷ್ಮಣ ಬಸಪ್ಪ ಧರೇಪ್ಪನವರ
ವಯಸ್ಸು - 49 ವರ್ಷ
ಉದ್ಯೋಗ - ಸೀಪಾಯಿ ಕೆಎಸ್ ಆರ್ ಟಿಸಿ ವಿಭಾಗ
ವಾಸ - ಹುಕ್ಕೇರಿ

ದಿನಾಂಕ: 19-06-2022 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ : ಮಾನ್ಯ ಸ.ಸ.ಅ.ರವರಿಂದ:

1998 ರಿಂದ 2010 ರವರೆಗೆ ನಾನು ಗೋಕಾಕ ಕೆಎಸ್ ಆರ್ಟಿಸಿ ಡಿಪೋದಲ್ಲಿ ಚಾಲಕನಾಗಿ ಕರ್ತವ್ಯವನ್ನು ನಿರ್ವಹಿಸಿದ್ದೆನೆ. ಸುಮಾರು 10 ವರ್ಷಗಳ ಹಿಂದೆ ನಾವು ಬಸ ನಂ ಕೆಎ-23 ಎಫ್ 270 ರಲ್ಲಿ ನಾನು ಚಾಲಕನಾಗಿ ಹಾಗೂ ಚಾಸಾ-10 ರವರು ನಿರ್ವಾಹಕರಾಗಿ ನಾವು ಗೋಕಾಕ ಕಡೆಗೆ ಶಿವಾಪುರದಿಂದ ಗೋಕಾಕ ಕಡೆಗೆ ಬರುತ್ತಿದ್ದೆವು. ನಾನು ಬಸ್ಸನ್ನು ನಂದಿಕಟ್ಟಿ ಗ್ರಾಮದ ಹತ್ತಿರ ಬಸ್ಸನ್ನು ನಿಲ್ಲಿಸಿದ್ದೆನು. ನಮ್ಮ ಎದುರುಗಡೆ ರಸ್ತೆಯ ಪಕ್ಕದಲ್ಲಿ ಬೆಂಕಿ ಹಚ್ಚಿದ್ದರಿಂದ ಹೊಗೆಯು ರಸ್ತೆ ತುಂಬೆಲ್ಲ ಆವರಿಸಿತ್ತು , ರಸ್ತೆಯು ಸರಿಯಾಗಿ ಕಾಣಿಸುತ್ತಿರಲಿಲ್ಲ ಆ ಸಮಯದಲ್ಲಿ ಎದುರುಗಡೆಯಿಂದ ಒಂದು ಕೆಎಸಆರ್ಟಿಸಿ ಬಸ್ಸು ಬಂದು ನಮ್ಮ ಬಸಗೆ ಅಪಘಾತ ಪಡಿಸಿತು. ಆಗ ಸಮಯ ಮುಂಜಾನೆ 6-45 ಆಗಿತ್ತು. ಸದರಿ ಅಪಘಾತದಿಂದ ಎರಡೂ ಬಸಗಳ ಮುಂದಿನ ಭಾಗ ಜಬ್ಬಿ ನುಕ್ಷಾಣ ಆಗಿದ್ದು ನನ್ನ ಎರಡೂ ಕಾಲು ಹಾಗೂ ಕಾಲುಗಳಿಗೆ ಪೆಟ್ಟಾಗಿದ್ದು , ನಮ್ಮ ಬಸನಲ್ಲಿ ಪ್ರಯಾಣಿಸುತ್ತಿದ್ದ ಪ್ರಯಾಣಿಕರಿಗೆ ಯಾವುದೇ ಗಾಯ ಆಗಿರುವುದಿಲ್ಲ. ಎದುರುಗಡೆಯಿಂದ ಬಂದ ಬಸ ನಂಬರ ನನಗೆ ನೆನಪಿರುವುದಿಲ್ಲ. ಅಪಘಾತ ಪಡಿಸಿದ ಬಸ್ಸನ್ನು ಒಬ್ಬ ಪಾಟೀಲ ಎಂಬುವನು ಚಾಲನೆ ಮಾಡುತ್ತಿದ್ದನು. ಅಪಘಾತ ಪಡಿಸಿದ ಬಸನಲ್ಲಿ ಪ್ರಯಾಣಿಸುತ್ತಿದ್ದ ಪ್ರಯಾಣಿಕರಿಗೆ ಪೆಟ್ಟಾಗಿತ್ತು. ಸ್ಟೆರಿಂಗ್ ಮಧ್ಯದಲ್ಲಿ ಸಿಕ್ಕಿದ್ದ ನನ್ನ ಕಾಲನ್ನು ತೆಗೆದು ನನ್ನನ್ನು 108 ವಾಹನದಲ್ಲಿ ನನ್ನನ್ನು ಸರ್ಕಾರಿ ಆಸ್ಪತ್ರೆಗೆ ಉಪಚಾರಕ್ಕಾಗಿ ದಾಖಲಿಸಿದರು. ಸದರಿ ಅಪಘಾತವು ಆರೋಪಿಯ ತಪ್ಪಿನಿಂದ ಆಗಿರುತ್ತದೆ. ನಾನು ಬಸ್ಸನ್ನು ತರುಬಿಕೊಂಡು ನಿಂತಾಗ ಆರೋಪಿಯು ಜೋರಾಗಿ ಬಸ್ಸನ್ನು ಚಾಲನೆ ಮಾಡಿಕೊಂಡು ಬಂದು ನಮ್ಮ ಬಸ್ಸಿಗೆ ಅಪಘಾತ ಪಡಿಸಿದ್ದು ಇರುತ್ತದೆ. ಅಪಘಾತದ ಸಮಯದಲ್ಲಿ ಆರೋಪಿತನನ್ನು ನೋಡಿರುತ್ತೆನೆ. ಆರೋಪಿಯೇ ಅಪಘಾತವಾದ ಸಮಯದಲ್ಲಿ ಬಸ್ಸನ್ನು ಚಲಾಯಿಸುತ್ತಿದ್ದನು.

ಪಾಟೀ ಸವಾಲು: ಆರೋಪಿಪರ ವಕೀಲರಿಂದ:- ಈ ಸಮಯದಲ್ಲಿ ಆರೋಪಿಪರ ವಕೀಲರು ಸಮಯ ಕೋರಿಡ್ತು ನೀರಾಕರಿಸಲಾಗಿದೆ.

ಮರು ವಿಚಾರಣೆ ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಹೇಳಿಕೆ ಮೇರೆಗೆ ಬೆರಳೆಚ್ಚು ಮಾಡಲಾಯಿತು)

ಓ.ಹೇ.ಕೇ.ಸ.ಅ.

2 ನೇ ಹೆಚ್ಚುವರಿ ದಿವಾಣಿ ನ್ಯಾಯಾಧೀಶರು ಹಾಗೂ
ನ್ಯಾಯಿಕ ದಂಡಾಧಿಕಾರಿಗಳು, ಗೋಕಾಕ.

2 ನೇ ಹೆಚ್ಚುವರಿ ದಿವಾಣಿ ಮತ್ತು ಜಿ.ಎಮ್.ಎಫ್.ಸಿ. ನ್ಯಾಯಾಲಯ ಗೋಕಾಕ.

ಸಿ.ಸಿ. ನಂ.1132/2010
ಸಿಡಬ್ಲ್ಯೂ. 10 ಪಿಡಬ್ಲ್ಯೂ.7

ಸಾಕ್ಷಿಯ ಹೆಸರು - ಮಹಾದೇವ ಶಂಕರಪ್ಪ ಹಂಜೆ
ವಯಸ್ಸು - 62 ವರ್ಷ
ಉದ್ಯೋಗ - ನಿವೃತ್ತ ಕೆಎಸಆರಟಿಸಿ ನಿರ್ವಾಹಕ
ವಾಸ - ಕಡಬಿಶಿವಾಪುರ

ದಿನಾಂಕ: 19-06-2022 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ: ಮಾನ್ಯ.ಸ.ಸ.ಅ.ರವರಿಂದ:

1994 ರಿಂದ 2018 ರವರೆಗೆ ನಾನು ಗೋಕಾಕ ಕೆಎಸ್ ಆರಟಿಸಿ ಡಿಪೋಡಲ್ಲಿ ನಿರ್ವಾಹಕನಾಗಿ ಕರ್ತವ್ಯವನ್ನು ನಿರ್ವಹಿಸಿದ್ದೆನೆ. ದಿ:13-04-2010 ರಂದು ನಾವು ಬಸ ನಂ ಕೆಎ-23 ಎಫ್ 270 ರಲ್ಲಿ ನಾನು ನಿರ್ವಾಹಕನಾಗಿ ಹಾಗೂ ಚಾಸಾ-9 ರವರು ಚಾಲಕರಾಗಿ ನಾವು ಗೋಕಾಕ ಕಡಬಿ ಶಿವಾಪುರದಿಂದ ಗೋಕಾಕ ಕಡೆಗೆ ಬರುತ್ತಿದ್ದೆವು. ನಾವು ಬಸ್ಸನ್ನು ನಂದಿಕಟ್ಟಿ ಗ್ರಾಮದಲ್ಲಿ ಪ್ರಯಾಣಿಕರನ್ನು ಹತ್ತಿಸುವಗೊಸ್ಕರ ತರುಬಿಸಿದ್ದೆವು. ನಮ್ಮ ಎದುರುಗಡೆ ರಸ್ತೆಯ ಪಕ್ಕದಲ್ಲಿ ಬೆಂಕಿ ಹಚ್ಚಿದ್ದರಿಂದ ಹೊಗೆಯು ರಸ್ತೆ ತುಂಬೆಲ್ಲ ಆವರಿಸಿತ್ತು , ರಸ್ತೆಯು ಸರಿಯಾಗಿ ಕಾಣಿಸುತ್ತಿರಲಿಲ್ಲ ಆ ಸಮಯದಲ್ಲಿ ಎದುರುಗಡೆಯಿಂದ ಒಂದು ಕೆಎಸಆರಟಿಸಿ ಬಸ್ಸು ಬಂದು ನಮ್ಮ ಬಸಗೆ ಅಪಘಾತ ಪಡಿಸಿತು. ಆಗ ಸಮಯ ಮುಂಜಾನೆ 6-45 ಆಗಿತ್ತು. ಸದರಿ ಅಪಘಾತದಿಂದ ಎರಡೂ ಬಸಗಳ ಮುಂದಿನ ಭಾಗ ಜಬ್ಬಿ ನುಕ್ಷಾಣ ಆಗಿದ್ದು ನಮ್ಮ ಬಸ್ಸಿನ ಚಾಲಕ ಚಾಸಾ-9 ಇವರ ಎರಡೂ ಕಾಲು ಗಳಿಗೆ ಪೆಟ್ಟಾಗಿದ್ದು , ಆರೋಪಿಗೂ ಸಹ ಪೆಟ್ಟಾಗಿತ್ತು , ನಮ್ಮ ಬಸನಲ್ಲಿ ಪ್ರಯಾಣಿಸುತ್ತಿದ್ದ ಪ್ರಯಾಣಿಕರಿಗೆ ಪೆಟ್ಟಾಗಿತ್ತು . ಎದುರುಗಡೆಯಿಂದ ಬಂದ ಬಸ ನಂಬರ ನನಗೆ ನೆನಪಿರುವುದಿಲ್ಲ. ಅಪಘಾತ ಪಡಿಸಿದ ಬಸ್ಸಿನ ಚಾಲಕನ ಹೆಸರು ನನಗೆ ಗೊತ್ತಿಲ್ಲ. ಅಪಘಾತ ಪಡಿಸಿದ ಬಸನಲ್ಲಿ ಪ್ರಯಾಣಿಸುತ್ತಿದ್ದ ಪ್ರಯಾಣಿಕರಿಗೆ ಪೆಟ್ಟಾಗಿತ್ತು. ಸದರಿ ಅಪಘಾತವು ಎದುರು ಬಸನ ಚಾಲಕನ ತಪ್ಪಿನಿಂದ ಆಗಿರುತ್ತದೆ. ಅಪಘಾತದ ನಂತರ ಪೊಲೀಸರು ಸ್ಥಳದ ಪಂಚನಾಮೆ ಮಾಡಿರುತ್ತಾರೆ. ನಾನು ಪೊಲೀಸರಿಗೆ ಯಾವುದೇ ಸ್ಥಳವನ್ನು ತೋರಿಸಿಲ್ಲ , ಪೊಲೀಸರು ನನ್ನ ಸಮಕ್ಷಮ ಪಂಚನಾಮೆ ಮಾಡಿದ ಬಗ್ಗೆ ನನಗೆ ಗೊತ್ತಿರುವುದಿಲ್ಲ. ಆರೋಪಿತನನ್ನು ಈ ಮುಂಚೆ ನಾನು ನೋಡಿರುವುದಿಲ್ಲ.

(ಈ ಹಂತದಲ್ಲಿ ಮಾನ್ಯ ಸ.ಸ.ಅ. ರವರು ಸಾಕ್ಷಿಯನ್ನು ಭಾಗಶಃ ಪ್ರತಿಕೂಲ ಸಾಕ್ಷಿಯನ್ನಾಗಿ ಪರಿಗಣಿಸಿ ಪಾಟೀ ಸವಾಲು ಮಾಡಲು ಅನುಮತಿಯನ್ನು ಕೇಳಿದರು, ನೀಡಲಾಯಿತು.)

ಪಾಟೀ ಸವಾಲು: ಮಾನ್ಯ ಸ.ಸ.ಅ.ರವರಿಂದ:

ಅಪಘಾತ ಪಡಿಸಿದ ಕೆಎಸ್‌ಆರ್‌ಟಿಸಿ ಬಸ ನಂಬರ ಕೆಎ-27 ಎಫ್ 382 ಬಸ ಚಾಲಕ ಪ್ರಕಾಶ ಕರಣಗೌಡ ಪಾಟೀಲ ಅವರ ಮೇಲೆ ಚಾಸಾ-1 ರವರು ಪರ್ಯಾಯ ಕೊಟ್ಟಿದ್ದು ಇರುತ್ತದೆ ನಾನು ಉಪಚಾರ ಮಾಡಿಕೊಂಡು ಬಂದು ಅಪರಾಧ ಸ್ಥಳದ ಪಂಚನಾಮೆ ಕಾಲಕ್ಕೆ ಹಾಜರಾಗಿ ಅಪರಾಧ ಸ್ಥಳವನ್ನು ತೋರಿಸಿ ಮಾಹಿತಿ ನೀಡಿರುತ್ತೇನೆ ಎಂದರೆ ಸರಿಯಲ್ಲ. ಈ ಮೇಲೆ ಹೇಳಿದ ಹಾಗೆ 13-4-2010 ರಂದು ಪೊಲೀಸರಿಗೆ ಹೇಳಿಕೆ ನೀಡಿದ್ದೆನೆ ಎಂದರೆ ಸರಿಯಲ್ಲ. ಹೇಳಿಕೆಯನ್ನು ನಿಪಿ-5 , ಹಾಗೂ ಸಂಬಂಧಪಟ್ಟ ಭಾಗವನ್ನು ನಿಪಿ-5(ಎ) ಎಂದು ಗುರುತಿಸಲಾಯಿತು.

ದಿ:13-4-2010 ರಂದು ಪೊಲೀಸರು ಅಪಘಾತ ಸ್ಥಳಕ್ಕೆ ಬಂದಾಗ ನಾ ತೋರಿಸಿದ ಅಪಘಾತ ಸ್ಥಳದ ಪಂಚನಾಮೆಯನ್ನು ಪಂಚರ ಸಸಮಕ್ಷಮ ನಿಪಿ-2 ರಂತೆ ಜರುಗಿಸಿರುತ್ತಾರೆಂದೆ ಸರಿಯಲ್ಲ. ನಿಪಿ-5(ಎ) ಪ್ರಕಾರ ಪೊಲೀರಿಗೆ ಹೇಳಿಕೆ ನೀಡಿದ್ದರೂ ಸಹ , ನಿಪಿ-2 ರಂತೆ ಪೊಲೀಸರು ಪಂಚನಾಮೆ ಮಾಡಿದ್ದರೂ ಸಹ, ನ್ಯಾಯಾಲಯದ ಮುಂದಿರುವ ಆರೋಪಿಯೇ ಆ ದಿನ ಸದರಿ ಬಸನ್ನು ಚಲಾಯಿಸುತ್ತಿದ್ದರೂ ಸಹ ಆರೋಪಿಗೆ ಸಹಾಯ ಮಾಡಲು ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೆನೆ ಎಂದರೆ ಸರಿಯಲ್ಲ.

ಪಾಟೀ ಸವಾಲು: ಆರೋಪಿಪರ ವಕೀಲರಿಂದ:- ಈ ಸಮಯದಲ್ಲಿ ಆರೋಪಿಪರ ವಕೀಲರು ಸಮಯ ಕೋರಿದ್ದು ನೀರಾಕರಿಸಲಾಗಿದೆ.

ಮರು ವಿಚಾರಣೆ ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಹೇಳಿಕೆ ಮೇರೆಗೆ ಬೆರಳೆತ್ತು ಮಾಡಲಾಯಿತು)

ಓ.ಹೆ.ಕೆ.ಸ.ಅ.

2 ನೇ ಹೆಚ್ಚುವರಿ ದಿವಾಣಿ ನ್ಯಾಯಾಧೀಶರು ಹಾಗೂ
ನ್ಯಾಯಿಕ ದಂಡಾಧಿಕಾರಿಗಳು, ಗೋಕಾಕ.